

# गोठड़ा में सीमेंट कंपनी के साथ हुए समझौते के बाद नौ माह से चल रहा किसानों का धरना समाप्त

किसानों ने कहा हमारे संघर्ष की हुई जीत, उपखंड प्रशासन का जताया आभार

(निर्स)। गोठड़ा में श्री सीमेंट संघर्ष समिति की ओर से 9 महीने चला किसानों का धरना समाप्त हो गया। उपखंड प्रशासन की मध्यस्थता में शुक्रवार को गोठड़ा में श्री सीमेंट कंपनी कार्यालय में किसानों व श्री सीमेंट कंपनी प्रबंधन के बीच हुई वार्ता में लिखित समझौता हुआ। समझौते पर शुक्रवार देर शाम सहमति बन गई थी। लेकिन धरने पर बैठे कुछ किसानों के सहमति पत्र पर शुक्रवार को हस्ताक्षर नहीं हो सके। इसके बाद शनिवार को सभी किसानों के हस्ताक्षर होने के बाद विधिवत धरना समाप्त होने की घोषणा हुई।



धरना समाप्त होने पर किसानों ने मिठाई बांटकर खुशी मनाई व विजय जुलूस निकाला।

धरना समाप्त होने पर शनिवार को किसानों ने गोठड़ा बाबा बालकनाथ आश्रम में प्रेस वार्ता की। जिसमें धरना संयोजक पंसस प्रताप पुनियां ने कहा कि यह धरने पर बैठे सभी किसानों के पुनियां ने कहा कि स्थानीय विधायक राजकुमार शर्मा ने सार्वजनिक मंचों पर कई बार कहा कि किसानों को पहले से चल रहे जमीन के भाव से अधिक भाव नहीं मिल सकता। लेकिन विधायक की

मध्यस्थता के बिना उपखंड प्रशासन व कंपनी प्रबंधन की सकारात्मक भूमिका के कारण किसानों को पहले से चल रहे जमीन के भाव से अधिक भाव नहीं मिल सकता। लेकिन विधायक की

मकानों व अन्य स्थाई निर्माण का मुआवजा भी 13 प्रतिशत बढ़ाया गया है। साथ ही स्थानीय युवाओं को कंपनी में रोजगार देने पर भी सहमति हुई है। प्रेस वार्ता के बाद किसानों ने मिठाई

बांटकर खुशी मनाई व विजय जुलूस निकाला। यह रहे वार्ता में शामिल:- गोठड़ा में श्री सीमेंट संघर्ष समिति के किसानों के साथ शुक्रवार देर शाम तक चली वार्ता में श्री सीमेंट के अधिकारी, उपखंड प्रशासन के अधिकारी व किसानों सहित कुल 11 लोग शामिल रहे। इनमें किसानों की ओर से धरना संयोजक पंसस प्रताप पुनियां, बलबीर कालीरावणा, सुरेश कालीरावणा, कुंभाराम यादव, सतीश योगी व राजाराम खटकड़ शामिल हुए। उपखंड प्रशासन की ओर से एसडीएम सुमन सोनल, डीवाईएसपी आनंद राव तथा गोठड़ा थाना प्रभारी सुरेंद्र मलिक शामिल हुए। श्री सीमेंट कंपनी प्रबंधन की ओर से गोठड़ा यूनिट हेड विनय सक्सेना व कंपनी के अधिकारी वीके मिश्रा शामिल हुए। इन सभी ने समझौता पत्र पर हस्ताक्षर किए।

20 जनवरी 23 से शुरू होकर 265 दिन चला धरना:- गोठड़ा में श्री सीमेंट कंपनी के गेट के पास 20 जनवरी को शुरू हुआ किसानों धरना 265 दिन बाद 13 अक्टूबर को उपखंड प्रशासन की मध्यस्थता

से श्री सीमेंट कंपनी प्रबंधन के साथ हुई वार्ता में बनी सहमति के बाद धरना समाप्त हुआ। करीब 9 महीने चले धरने के दौरान गोठड़ा में श्री सीमेंट कंपनी प्रशासन के खिलाफ 20 जनवरी, 3 फरवरी, 7 जून को बड़ी सभाएं हुईं। इस दौरान किसानों व कंपनी प्रबंधन के बीच जिला पुलिस अधीक्षक की अध्यक्षता में दो बार वार्ता हुईं, एक बार उपखंड कार्यालय नवलगढ़ में वार्ता हुई तथा तीन बार गोठड़ा श्री सीमेंट कंपनी कार्यालय में वार्ता हुई।

## इनका कहना है

उपखंड अधिकारी सुमन सोनल, डीवाईएसपी आनंद राव व गोठड़ा एसएचओ सुरेंद्र मलिक की मौजूदगी में किसानों के साथ सोहार्दपूर्ण वातावरण में वार्ता हुई। दोनों पक्षों के बीच सभी मुद्दों पर बनी सहमति के बाद किसानों ने शांतिपूर्वक धरना समाप्त कर दिया।

- विनय सक्सेना, यूनिट हेड श्री सीमेंट लिमिटेड गोठड़ा

## अंतरराज्यीय एक्सपोजर विजिट के लिए विद्यार्थी दल पंजाब रवाना



जिला शिक्षा अधिकारी व एडीपीसी मनोज कुमार ढाका ने हरी झंडी दिखाकर विद्यार्थियों को रवाना किया।

झुंझुनू, (निर्स)। राजस्थान स्कूल शिक्षा परिषद के तत्वावधान में राष्ट्रीय अविष्कार अभियान के तहत जिले के विद्यार्थियों को शुक्रवार सुबह समाज कार्यालय से जिला शिक्षा अधिकारी व एडीपीसी मनोज कुमार ढाका ने हरी झंडी दिखाकर एक्सपोजर विजिट पर पंजाब के लिए रवाना किया।

प्रभारी एपीसी कमलेश तैरवाल ने बताया कि जिले के 11 ब्लॉक (खेतड़ी व उदयपुरवाटी सहित) से विज्ञान व गणित विषय के श्रेष्ठ कुल 31 विद्यार्थी इस भ्रमण पर गए हैं। इनके साथ दल प्रभारी प्रधानाचार्य अशोक कुमार कुलहरि व अध्यापिका सुनिता कुलहरि को भेजा गया है। ये विद्यार्थी बीकानेर, चूरू, हनुमानगढ़ व गंगानगर जिलों के विद्यार्थियों के साथ शनिवार को कर्पूरथला

पंजाब में देश की प्रसिद्ध कोच निर्माण फेक्ट्री में कोच निर्माण की प्रक्रिया देखेंगे। इसके साथ ही इस तीन दिवसीय भ्रमण में आते व जाते रास्ते में राजस्थान, पंजाब व हरियाणा के दर्शनीय स्थलों का भी भ्रमण पर गए हैं। एडीपीसी ढाका ने प्रभारियों को निर्देश दिए कि विद्यार्थियों को आवास, भोजन, चाय, नाश्ता आदि सुविधाओं में कोई कमी नहीं रहनी चाहिए।

## मतदान जागरूकता कार्यक्रम आयोजित

सीकर, (निर्स)। महिला अधिकारिता विभाग की सहायक निदेशक डॉ. अनुराधा सक्सेना के निर्देशानुसार मतदान जागरूकता कार्यक्रम का आयोजन पी एन बी ग्रामीण स्वरोजगार प्रशिक्षण संस्थान के संस्थापक अशोक कालेर के समन्वय से मेहंदी प्रतियोगिता का आयोजन किया गया। उपस्थित महिलाएं बालिकाओं ने अपने हाथों पर मेहंदी लगाकर मतदान संबंधित स्लोगन व घंघुट मुक्त मतदान करने का शतकप्रतिशत मतदान करने का संकल्प लिया। इस अवसर पर इंदिरा महिला शक्ति केंद्र प्रबंधक नीलम कुमारी ने भी अपने हाथ पर घंघुट मुक्त मतदान करने का सभी महिलाओं को संदेश दिया। मनोसामाजिक परामर्शदाता रिचा पारीक व सामाजिक परामर्शदाता राजेश कुमारी ने भी सभी बालिकाओं व महिलाओं को मतदान करने के लिए प्रेरित किया। स्वीप प्रतियोगिता के प्रतिभागी प्रथम स्थान पर सरिता देवीए द्वितीय स्थान पर सुनीता कुमवार व तृतीय स्थान पर सोनीका जाखड़ को महिला अधिकारिता विभाग की तरफ से पारितोषिक देकर सम्मानित किया गया।

## महिलाओं व बालिकाओं के लिए प्रतियोगिता आयोजित

झुंझुनू, (निर्स)। अग्रसेन भवन झुंझुनू में अग्रसेन जयंती महोत्सव-2023 का आयोजन में बालिकाओं एवं महिलाओं के लिए प्रतियोगिता शनिवार दोपहर आयोजित की गई। इसमें क्रिएट एंड क्राफ्ट बाय पेपर प्रतियोगिता का आयोजन रेखा बिसाऊवाला एवं सरिता सिंघानिया के संयोजन में रघुनाथ पोद्दार फर्म अंबिका क्रिप्शन के सौजन्य से, बछारस का पाटा बनाना प्रतियोगिता का आयोजन निर्मला ढंडारिया एवं ज्योति खेतान के संयोजन में प्रायोजक संतोष नारायण प्रसाद जालान परिवार के सौजन्य से, म्यूजिकल चैयर प्रतियोगिता का आयोजन संगीता गुप्ता एवं नीतू अग्रवाल के संयोजन में प्रायोजक सुभाषचंद्र संजय कुमार पंसारि परिवार के सौजन्य से किया गया। कार्यक्रम का कुशल संचालन श्रुति मोदी द्वारा किया गया। जानकारी देते हुए समिति अध्यक्ष संपत्त चुड़ेलेवाला व सचिव शिवचरण हलवाई ने बताया कि कार्यक्रम की मुख्य अतिथि विनिता राणासरिया, कार्यक्रम अध्यक्ष शकुंतला चुड़ेलेवाला, विशिष्ट अतिथि चंदा टीबडू थी। मंच पर प्रायोजक

परिवार से सुनिता पोद्दार, संतोष जालान, सरोज पंसारि, बबिता मोदी, निर्णायक नेहा तुलस्यान एवं पायल रिंगिया की गरिमामय उपस्थिति रही। प्रतियोगिताओं के शुभारंभ से पूर्व मंच पर उपस्थित सभी अतिथियों द्वारा महाराजा अग्रसेनजी के चित्र के समक्ष दीप प्रज्वलन कर कार्यक्रम का शुभारंभ किया गया एवं अतिथियों को प्रतीक चिह्न भेंट किए। क्रिएट एंड क्राफ्ट बाय पेपर प्रतियोगिता में प्रथम नेहा तुलस्यान, द्वितीय सीए सुखबू जगनानी, तृतीय ममता बिरमीवाला, प्रतियोगिता बछारस का पाटा बनाना में प्रथम बबिता बंसल, रंजू बंसल, द्वितीय चंदा बिरमीवाला, ममता बिरमीवाला, तृतीय अंजना राणासरिया, संतोष राणासरिया, रिंकी राणासरिया, संजू राणासरिया, म्यूजिकल चैयर प्रतियोगिता में प्रथम नेहा प्रशांत तुलस्यान, द्वितीय रिया महेंद्र तुलस्यान तथा तृतीय नेहा बंसत अग्रवाल रही। इन सभी विजेताओं को 15 अक्टूबर को अग्रसेन जयंती महोत्सव के मुख्य समारोह में सम्मानित किया जाएगा।

## संत गुमानबिरी महाराज को लगाई धोक, गूंजे जयकारे

### जीवित समाधि लेने वाले संत गुमान गिरी महाराज की पुण्यतिथि

मुकुंदगढ़, (निर्स)। कस्बे के जीवित समाधि लेने वाले संत गुमानगिरी महाराज की पुण्यतिथि शनिवार को श्रद्धापूर्वक मनाई गई। इस मौके पर ब्रह्म बगीची के सामने स्थित गुमानगिरी महाराज की समाधि स्थल पर शनिवार को दिनभर श्रद्धालुओं का तांता लगा रहा। भक्तों ने समाधि स्थल पर धोक लगाकर मनोतिया मांगी। कामधेनु सेवा संस्थान ट्रस्ट के बाबा शैलेंद्र नाथ के सानिध्य में हुए पांच दिवसीय विष्णु सहस्रयुज एवं पितृ गायत्री यज्ञ की पूर्णाहुति की गई। समाधि पूजन, हवन पूर्णाहुति, पूजा अर्चना व महा आरती के बाद शुरू हुए भंडारे में 121 कन्याओं को प्रसादी खिलाकर एवं दक्षिणा भेंट की। इसके पश्चात देश के कोने-कोने से आए सैकड़ों साधु संतों को भंडारे में प्रसाद खिलाकर तथा दुग्धा ओढ़ाकर दक्षिणा भेंटकर विदाई दी। सभी श्रद्धालुओं ने भंडारे में प्रसाद ग्रहण

किया। इससे पूर्व समाधि स्थल पर शुक्रवार रात्रि को अभयनाथ झुंझुनू, मोतीनाथ काच्छवा, विद्यानाथ चूरू, ध्याननाथ चूरू, सेवानाथ कोलिडा समेत अन्य साधु संतों के सानिध्य में आयोजित जागरण में गायकारों ने मधुर भजनों की प्रस्तुति दी। इस मौके पर प्रवीण स्वामी झुंझुनू, आशीष संथला, गोपी सैनी, बच्चनलाल चेजारा, कमल बियाला, राकेश टेलर, पंडित सुभाष शर्मा, धनश्याम शर्मा, सत्यनारायण सैनी, राजकुमार सोनी, अनु महर्षि, संतोष पाराशर, विद्याधर सैनी, नरेश कर्नाई, रजनीश पांडे, गणेश सैनी, हर्ष जांगिड़, यश जांगिड़ समेत अन्य कार्यक्रमता व्यवस्थाओं में जुटे रहे।

## 118 यूनिट रक्तदान

नोहर, (निर्स)। स्थानीय अग्रसेन धर्मशाला में भगवान श्री अग्रसेन जी के 5177 वें जन्मोत्सव के उपलक्ष्य में अखिल भारतीय अग्रवाल सम्मेलन पश्चिमी राजस्थान के तत्वाधान में तथा स्व. प्रयागचंद सीतादेवी चाचाण के सौजन्य से स्वैच्छिक रक्तदान शिविर का आयोजन हुआ। शिविर का शुभारंभ अतिथियों कि ओर से श्री अग्रसेन की तस्वीर के समक्ष दीप प्रजलित कर जयपुर से आई ब्लड बैंक की टीम ने रक्त संग्रह शुरू किया। आयोजन समिति के नवरत्न चाचाण नेपाल ने वीडियो के माध्यम से सम्बोधित किया। जयपुर कि टीम बंसल ब्लड बैंक ने 118 यूनिट रक्त संग्रह किया। इस मौके पर विनोद चाचाण, धनश्याम गुप्ता, कमल चाचाण, अग्रवाल सम्मलेन के युवा प्रदेश महामंत्री मुकेश हिसारिया, पार्षद पवन हिसारिया, तिलोक चाचाण, रामलाल बंसल, किशन चाचाण, पवन कंदोई, युवा व्यापारी नेता कैलाश गोळ्यान, सुन्दर चाचाण, आनंद कंदोई, जेपी चाचाण, गीरी शंकर कंदोई, अंजनी बंसल ललित गोळ्यान, अशोक गीदड़ा, पटेल बंसल, एडवोकेट अनीश सराफ, आनंदखादरिया, सत्यनारायणहिसारिया, मोनिका कंदोई, श्रेया सिपानी, विजय शर्मा, मोडू चाचाण सहित बड़ी संख्या में अग्रबंधु व सर्वसमाज के नागरिक शामिल रहे सभी ने रक्तदान का संकल्प लिया।

## कोलसिया के सूरजल माता मंदिर में नवरात्र महोत्सव का आयोजन

कोलसिया, (निर्स)। नवरात्रि महोत्सव पर सूरजल माता मंदिर कोलसिया में हर वर्ष की भांति इस वर्ष भी घट स्थापना की गई। सूरजल माता सेवा समिति के तत्वावधान में होने वाले 9 दिवसीय धार्मिक आयोजन बड़े धूमधाम के साथ मनाया जा रहा है। इस दौरान रंग बिरंगे फूलों व लाइट के द्वारा मैया का दरबार सजाया गया। समिति द्वारा मैया को हलवा व फलों का भोग लगाया जाता है तथा भक्तों को प्रसाद वितरित किया जाता है। नवरात्र के पहले ही दिन से माता रानी के दरबार में दूर दूर से भक्तों का आवागमन शुरू हो गया था। पुजारी मुकेश पारीक ने बताया कि 22 अक्टूबर रात्रि को जागरण होगा। जिसमें रात्रि अंजनी गुप्त एंड पार्टी भोजसर बड़ा द्वारा भजनों की प्रस्तुतियां दी जाएगी। अगले दिन 23 अक्टूबर को सुबह सूरजल माता मंदिर में कन्या पूजन कर प्रसाद वितरित किया जाएगा। यह है सूरजल माता का इतिहास:- लगभग 324 साल पहले नागौर जिले के सुदराना गांव से लाई गई मैया की प्रतिमा को कोलसिया में लाकर स्थापित किया गया था। जिसकी सभी हर समुदाय पूजा अर्चना करता आ रहा है।



नवरात्रि महोत्सव पर सूरजल माता मंदिर कोलसिया में हर वर्ष की भांति इस वर्ष भी घट स्थापना की गई।

प्रत्यक्षदर्शियों के अनुसार माता के दरबार में सच्चे मन से आने वाला भक्त कभी

खाली हाथ नहीं जाता। कोलसिया गांव के लोगों में मां के प्रति सच्ची आस्था है।

## नवरात्रा का आयोजन आज से शुरु

बोदीसर, (निर्स)। कस्बे के नौखा रोड़ स्थित शारदीय नवरात्रा के उपलक्ष्य में दूर्गा माता मंदिर में मैहू क्षेत्रीय स्वर्णकार संघ नवरात्रा महोत्सव समिति व बाल नवयुवक मण्डल के तत्वावधान में होने वाली दूर्गा पूजा 2023 दस दिवसीय होने वाले विशाल धार्मिक आयोजन के तहत मंदिर प्रांगण की विद्युत स्वचालित यंत्रों से भव्य साजगट की गई है। तथा विशाल धार्मिक आयोजन को लेकर कार्यकर्ता दिनभर तैयारियों में जुटे रहे। संघ के अध्यक्ष गणपत राम मोसुण ने बताया कि 15 अक्टूबर से 24 अक्टूबर 2023 तक चलने वाले दस दिवसीय धार्मिक आयोजन के तहत 15 अक्टूबर को प्रातः 8 बजे गांधी चौक स्थित रघुनाथजी के मंदिर से गाजे बाजे व मनमोहक झाँकियों के साथ कस्बे के मुख्य मार्गों से कलश यात्रा निकाली जायेगी। कलश यात्रा मंदिर प्रांगण पहुंचने पर घट स्थापना होगी तथा प्रहलदन प्रातः व सांयाकाल भव्य ज्योति ज्वला आरती तथा 15 से 23 अक्टूबर तक दोपहर में 12.30 बजे से 5.00 बजे तक प्रतिदिन भागवत कथा ज्ञानयज्ञ का आयोजन होगा।

# झुंझुनू एकेडमी को मिला बेस्ट स्कूल अवॉर्ड, राष्ट्रीय एवं राज्य स्तर पर फिर किया टॉप

झुंझुनू, (निर्स)। संपूर्ण राजस्थान में अपने अभूतपूर्व परीक्षा परिणाम, असाधारण स्टूडेंट्स फैसलिटीज एवं एक्सक्यूल्सिव सह-शैक्षणिक गतिविधियों के लिए विख्यात झुंझुनू एकेडमी सीबीएसई स्कूल को होटल जेडब्ल्यू मैरियट नई दिल्ली एयरोसिटी में एजुकेशन वर्ल्ड इंडिया स्कूल रैंकिंग 2023-24 अवॉर्ड से सम्मानित किया गया है। जानकारी देते हुए स्कूल निदेशक आकाश मोदी ने बताया कि शिक्षा क्षेत्र की जानी-मानी पत्रिका एजुकेशन वर्ल्ड द्वारा आयोजित इस सम्मान कार्यक्रम में झुंझुनू एकेडमी प्रबंधन द्वारा शिक्षा के क्षेत्र में किए गए नवाचारों, शिक्षा में तकनीकी समावेश एवं विद्यार्थियों के चहुंमुखी विकास के लिए किए गए प्रयासों को एक पहचान देते हुए इस अवॉर्ड से सम्मानित किया गया है। इसी के साथ-साथ झुंझुनू एकेडमी की शैक्षणिक प्रतिष्ठा, गुणवत्ता

एवं प्रबंधन को नेतृत्व क्षमता के आधार पर स्कूल को 'को-एडु डे कम बोर्डिंग स्कूल' अवॉर्ड से सम्मानित किया गया है। होटल जेडब्ल्यू मैरियट नई दिल्ली में आयोजित इस सम्मान समारोह में झुंझुनू एकेडमी उप-प्राचार्या सरोज सिंह एवं स्कूल प्लस कोऑर्डिनेटर अर्चना जांगिड़ को इस सम्मान से नवाजा गया। झुंझुनू एकेडमी का सम्मान करते हुए आयोजक संस्था के वक्ताओं ने कहा कि स्कूल के मापदंडों के आगे पर चयनित झुंझुनू एकेडमी विद्यालय राजस्थान का ऐसा विद्यालय है। जहां शिक्षण पद्धति में आधुनिकता तकनीकी

रखे। स्कूल प्राचार्य डॉ. रविशंकर शर्मा ने इस अवसर पर खुशी जताते हुए कहा कि आज की बदलती प्रतिस्पर्धात्मक परिस्थितियों में विद्यार्थी को प्रत्येक विषय के सामान्य ज्ञान के साथ सामाजिक जीवन मूल्यों का ज्ञान होना अति आवश्यक है। ताकि वह अपने आपको भावी समाज के लिए एक सुयोग्य नागरिक के रूप में तैयार कर सकें और झुंझुनू एकेडमी इसके लिए सदैव कटिबद्ध है। इस अवसर पर चेयरमैन डॉ. दिलीप मोदी, जीवम मैनेजिंग डायरेक्टर नीरजा मोदी, स्कूल निदेशक आकाश मोदी, जॉली एंजेलस डायरेक्टर गरिमा मोदी, जीवम छात्रावास निदेशक कुरङ्गराम धीवा, स्कूल प्राचार्य डॉ. रविशंकर शर्मा, स्कूल प्रशासक कमलेश कुलहरि, श्यामसुंदर शर्मा, सैनिक इंचार्ज रामस्वरूप झाड़ाडिया सहित समस्त स्टाफ सदस्यों ने खुशी व्यक्त की है।

## सार-समाचार



मेहंदी प्रतियोगिता का आयोजन चूरू, (कासं)। महाराजा अग्रसेन जयंती महोत्सव 2023 का द्वितीय दिवस का कार्यक्रम सामान्य ज्ञान परीक्षा से हुआ। सामान्य ज्ञान के परश्चात नौ गैस कुकिंग प्रतियोगिता का आयोजन हुआ जिसमें समाज की महिलाओं एवम बालिकाओं ने भाग लिया। नौ गैस कुकिंग के बाद मेहंदी प्रतियोगिता का आयोजन हुआ। मेहंदी के परश्चात रस्सा कस्सी प्रतियोगिता हुई। निर्णायक मंडल द्वारा सभी प्रतियोगिताओं में विजेताओं के चयन किया गया। इसी क्रम में 15 अक्टूबर रविवार को सुबह प्रभात फेरी के साथ कार्यक्रम प्रारंभ होगा जिसमें लगभग 200 से 250 दुपहिया वाहन होंगे। कार्यक्रम का आकर्षण शोभायात्रा होगी।

## विभिन्न मुद्दों पर चर्चा

झुंझुनू, (निर्स)। राजस्थान प्राथमिक एवं माध्यमिक शिक्षक संघ झुंझुनू का दो दिवसीय शिक्षक सम्मेलन न्यू इंडियन पब्लिक स्कूल झुंझुनू जिलाध्यक्ष हवाईसिंह बामिल की अध्यक्षता एवं मुख्य अतिथि बरिबल सिंह सुंडा प्रधानाचार्य के निर्देशन में खुले अधिवेशन में विभिन्न बिन्दुओं पर चर्चा करके 21 सूत्रीय मांग पत्र प्रदेश स्तर पर भेजा गया है। जिसमें शिक्षकों को गैर शैक्षणिक कार्यों से मुक्त रखने, विद्यालय की कक्षा के अनुपात में शिक्षक लगाने, तृतीय श्रेणी शिक्षकों का स्थानान्तरण करने, स्थानान्तरण नीति बनाने, वाणिज्य ज्ञान, कृषि एवं चित्रकला के तृतीय अध्यापकों की अलग से पद सृजित करके डीपीसी करने, शिक्षा में नवाचार विद्यार्थी-अध्यापक-अभिभावक में संबंध, 50 प्रतिशत वाइस प्रिंसिपल के लिए सीधी भर्ती करने, डीपीसी विसंगति दूर कर बकाया डीपीसी तुरंत करने, नई शिक्षा नीति 2020 पर चर्चा कर सुधारने, शिक्षण में तकनीकी शिक्षा का समावेश एवं भौतिक विकास सहित 21 बिन्दुओं पर चर्चा की गई। चर्चा में उममेश सिंह ढाका, अशोक कुमार भार्गव, जिला मंत्री सुशील कुमार बुडानिया, गुलझारीलाल डूलड, राजेंद्र, सुमन, सुनीता सिंह, संगीता एचरा, महेंद्र, नरेन्द्र, सुभाष झाड़ाडिया, नरेन्द्र बुडानिया इत्यादि ने भाग लिया।

## दुर्गा पूजा में नौ दिन सजेंगी झांकियां

चूरू, (कासं)। अगुणा मोहल्ला वार्ड नं 43 में विशाल दुर्गा पूजा आयोजित होगी। समाजसेवी निरंजन बेदा ने बताया कि ये दुर्गा पूजा पिछले 13 वर्षों से अनवरत जारी है। इस वर्ष भी पूर्ण श्रद्धा व परंपरागत तरीके से मां दुर्गा के पंडाल को सजाया गया है। इस वर्ष बाहर से आये कलाकारों द्वारा 9 दिनों तक माँ के दरबार में विभिन्न रंग बिरंगी झांकियां सजाई जाएगी। गौरतलब है कि इस दुर्गा पूजा में प्रतिदिन सैकड़ों की संख्या में भक्तिमय सुबह शाम पूजा आरती में भाग लेते हैं। अष्टमी को यज्ञ हवन जागरण व नवमी को कन्या पूजन व विसर्जन किया जाता है। इस अवसर पर मोहन लाल बेदा, पार्षद राकेश दाधिच, मुन्ना सोरोटिया, नरेश भाटी, निरंजन सेन, प्रवीण बेद, सुरेंद्र स्वामी, जयसिंह, सुरेंद्र बेदा, अमित, योगेश शर्मा आदि दुर्गा पूजा की तैयारियों में जुटे हुए हैं।

## खेत की रोही में किसान की मौत

बोदीसर, (निर्स)। निकटवर्ती गाँव डैढरू भामुवान की खेत की रोही में शनिवार को 55 वर्षीय श्रवण सिंह राजपुत की जहरीला जानवर काटने से मृत्यु हो गई। पुलिस सूत्रों के अनुसार मृतक के पुत्र सोमबीर राजपुत ने लिखित रिपोर्ट दी कि मेरे पिता श्रवण सिंह खेत में सुबह 6 बजे मुंगफली की कटाई कर रहे थे। मुंगफली की कटाई करते समय मेरे पिता को किसी जहरीले सर्प ने काट लिया। मेरे पिता को इलाज हेतु बीकानेर ले जा रहे थे कि बीच रास्ते में ही उनकी मृत्यु हो गई। पुलिस ने मृतक के पुत्र सोमबीर की रिपोर्ट पर मरा का मामला दर्ज कर बीकानेर के पीबीएम अस्पताल में मृतक के शव का पोस्टमार्टम करवाकर शव परिवर्जनों को सौंप दिया है।

## जिला कार्यकारिणी का विस्तार

चूरू, (कासं)। आदर्श छात्रावास में सभाध्यक्ष गणेश कुमार गहनोलिया की अध्यक्षता में राजस्थान शिक्षक संघ अंबेडकर की ओर से विचार गोष्ठी का आयोजन किया गया जिसमें शिक्षकों की समस्याओं और समाधान, शैक्षिक नवाचार व विभिन्न मुद्दों पर चर्चा की गई। नई शिक्षा नीति की विसंगतियों पर चर्चा की गई। बैठक में जिला कार्यकारिणी का विस्तार किया गया। जिलाध्यक्ष शिवाय मेघवाल ने कहा कि संगठन शिक्षक शिक्षार्थी हितों में सदैव तत्पर रहेगा। प्रदेश उपाध्यक्ष शीशराम माडिच ने बताया कि संगठन की मजबूती शिक्षक ही है। बैठक में जिला मंत्री महेंद्र कुमार, कोषाध्यक्ष राकेश कुमार, हंसराज सांबा, बंवरलाल, राकेश नायक, शिव कुमार गाडगिल सहित अनेक शिक्षक मौजूद रहे।

## सम्मान समारोह व काव्य गोष्ठी आज

चूरू, (कासं)। नगरश्री में रविवार शाम 4 बजे हिन्दी साहित्य संसद व पं. काशीराम शर्मा परिवार के संयुक्त तत्वावधान में आयोज्य सम्मान समारोह में काव्यगोष्ठी का आयोजन किया जायेगा। संसद अध्यक्ष बनवारी लाल खामोश व महामंत्री विजयकान्त शर्मा ने बताया कि शिक्षाविद, भाषाविद, प्रखर वक्ता, चिन्तक, विचारक एवं मनमोहक संचालक कमल सिंह कोटारी को पं. काशीराम शर्मा स्मृति सम्मान से सम्मानित किया जायेगा। समारोह की अध्यक्षता एडवोकेट अनन्तराम सोनी करेंगे। कार्यक्रम के मुख्य अतिथि प्रो. सुरेंद्र डी. सोनी होंगे।

## सामूहिक नवरात्र कार्यक्रम

चूरू, (कासं)। स्थानीय गायत्री शक्तिपीठ में शांतिकुंज हरिद्वार के तत्वावधान में रविवार से शारदीय नवरात्र अनुष्ठान का कार्यक्रम सामूहिक रूप से प्रारंभ किया जाएगा। प्रतिबंध गायत्री शक्तिपीठ में अश्विन व चौत्र नवरात्र सामूहिक रूप से साधना अनुष्ठान के रूप में स्थापित किया जाता है। इस आयोजन को सफल बनाने हेतु उममेश सिंह राठौड़, तेज पाल सिंह राठौड़, महेंद्र कुमार कश्यप, सीता राम कश्यप, बाबु लाल शर्मा, सत्यनारायण, गायत्री गौरसिया, कमल कंवर, किशन कंवर, जगदीश कंवर आदि कार्यकर्ता राम सिंह राठौड़ वरिष्ठ वान प्रस्थि के निर्देशन में संपर्क अभियान में लगे हुए हैं।

## सरदार सिंह जे.जे.पी. में शामिल हुए

सीकर, (निर्स)। खंडेला पंचायत समिति के पूर्व प्रधान सच. हनुमान सिंह आर्य के पुत्र और भाजपा जिला सहकारिता प्रकोष्ठ के संयोजक सरदार सिंह आर्य अपने समर्थकों सहित हरियाणा के उपमुख्यमंत्री दुष्यंत सिंह चौटाला के समक्ष जननायक जनता पार्टी में शामिल हो गए हैं। आर्य खंडेला विधानसभा क्षेत्र से जेजेपी प्रत्याशी के रूप में चुनाव मैदान में उतरेंगे।

## जिला स्तरीय बैठक आयोजित

पाटन, (निर्स)। नीमकाथाना में राजस्थान युवा एकता संगठन के पदाधिकारियों की जिला स्तरीय बैठक आयोजित हुई, जिसमें संगठन द्वारा नए पदाधिकारियों को नियुक्ति दी गई। प्रदेश अध्यक्ष रोहितारा खोरा ने बताया कि बैठक में नीमकाथाना, श्रीमधोपुर, खेतड़ी तहसील से नए पदाधिकारियों को नियुक्ति दी गई है जिसमें जिला अध्यक्ष कमलेश जाखड़ जिला महासचिव विकास पायटन, नीमकाथाना तहसील महासचिव सुरेंद्र जांगिड़ व सचिव महेश कुमार जांगिड़ को नियुक्ति दी गई।

**उत्तर पश्चिम रेलवे G2**  
मोहरचंद निविदाएं  
निम्नलिखित कार्य के लिए भारत संघ के राष्ट्रपति एवं उनकी ओर से अलग-अलग मोहरचंद निविदाएं निम्नलिखित कार्य एवं मुख्य इंजीनियर/प्रिजलार्ड- II, उ.प.रे. जयपुर कार्यालय से आमंत्रित की जाती है :-  
1. निविदा संख्या: Dy.CE/Br.Line-II/23-24-02-R-1. 2. कार्य का नाम एवं स्थान: Road-guarding of No. 223 UP as per 257 loading standards in JP-F section of JP Division. 3. अनुमानित कार्य की लागत: ₹20901634.74. 4. बयाना राशि: ₹25450000. 5. कार्य पूरा करने की अवधि: 12 Month. 6. निविदा फॉर्म जमा करने की अंतिम तिथि व समय: 06.11.2023 at 15:00 Hrs. 7. बेबसाईट का विवरण: www.irps.gov.in  
1096-PR/23